

नेपाल गजेट

भाग ४

नेपाल सरकारद्वारा प्रकाशित

काठमाडौं मार्ग ११ गते २०१३ साल

कानून तथा संसदीय प्रबन्धमन्त्रालयको सूचना

२०१०।११।११ मा नेपाल गजेट खण्ड ३ संख्या २७ मा छापिएको ल. कमिशन सम्बन्धित कानूनमन्त्रालयको विज्ञप्तिको ६ दफाको "तर्जुमा आदि" शब्द पछिको "साधारण सभामा पेश गरिसकेपछि मात्र निर्णय लिइनेछ, काम कुरामा प्रधान न्यायालयसँग पनि कमिशनले सम्बन्ध राख्ने छ" भन्ने शब्द भिको त्यसको सट्टा "मा आवश्यक परेमा मात्र कुनै मन्त्रालय र सम्बन्धित षड्ढाहरूसँग छलफल गर्नु पर्ने" देखिएमा सम्बन्धित षड्ढा र व्यक्ति विशेषहरूलाई समेत बोलाई छलफल गर्न हुन्छ, यस काम कुरामा सर्वोच्च अदालतसँग कमिशनले सम्पर्क राख्नेछ" भन्ने शब्दहरू राखी संशोधन गरी र त्यसका सम्बन्धबाट नोटसहितको दफा ७ र दफा ८ समेत ०१३।६।२४।३ का मन्त्रि-मण्डलको निर्णयमोजिम खारेज भएकोले यो सूचना प्रकाशित गरिएको छ।

आज्ञाले—

नयनबहादुर खत्री क्षेत्री,

सेक्रेटरी—कानून तथा संसदीय प्रबन्धमन्त्रालय.

[१०१]

आधिकारिकता मुद्रण विभागबाट २०१३ गरिएपछि मात्र लागु हुनेछ।

कानून तथा संसदीयप्रबन्ध मन्त्रालयको सूचना

१५११/५१२

८।८।०१३

निर्वाचनको काम अत्यन्त महत्वपूर्ण भएको हुँदा सो काम सफलतापूर्वक गर्न गराउनलाई, सरकारबाट निर्वाचन कमिशनको निमित्त भएको देहायबमोजिमको १० दफाको अखितयारी सवै मन्त्रालय, विभाग तथा अड्डाखानाहरूलाईसमेत थाहा होस् भन्नाका निमित्त प्रकाशित गरिएको छ।

[१] निर्वाचन कमिशन, पब्लिक सर्भिस कमिशनसदर भएको हुँदा संसदीय प्रबन्धविभाग निर्वाचन कमिशनको तालुकी विभाग नभई सम्बन्धित विभाग मात्र मानिएको छ। तसर्थ बजेट, ऐन, नियम र थप मद्दत पास गराउन परेमा संसदीय प्रबन्धविभाग मार्फत गराउनु। अरू कुरामा जस्तो कि पास भएको बजेटको रुपैया खुलाउन र दरबन्दीभित्र नियुक्ति गरेकोमा ना. सु. र सोभन्दा माथिका लागि राज्यव्यवस्था विभागमार्फत जाहेर गरी किताब दर्ता गराउन र सोभन्दा मुनिकालाई त्यस कमिशनबाटै ऐन कानून र बजेटअन्तर्गत रही नियुक्ति गर्नु र अरू विभागसँग कुनै कुराको मद्दत सहयोग लिन परे काम छिटो छिटो चलाउनको निमित्त ठाउँ सो विभागलाई लेखी काम गर्नु गराउनु। विभागले पनि निर्वाचन कमिशनबाट लेखी आएको कुरामा आफ्नो काममा बाधा नपर्ने गरी, पूरा पूरा मद्दत सहयोग दिनु दिलाउनु। कुनै विभागअन्तर्गत कुनै अड्डासँग कमिशनले आफ्नो कार्यसम्बन्धी कुनै कुरा सोधी पठाएमा आफ्नो तालुक विभागलाई बोधार्थ पठाई कमिशनलाई सीधै जवाफदी काम गर्नु गराउनु।

[२] निर्वाचनको काम कार्यक्रम (प्रोग्राम) अनुसार गर्नुपर्ने र तोकिएको समयभित्र समाप्त नगरी नहुने हुनाले यस सम्बन्धमा निर्वाचन कमिशनले लगाए अन्हाएको काममा सदर र मोफसलका विभाग तथा अड्डाखानाले अग्राधिकार दिई [टपमोष्ट प्रियोरिटी] तुरुन्ता तुरुन्तै तामेल गर्नु। सो नगरी ढिला सुस्ती र

लापरवाही गरेमा र म्यादभित्र उचित जवाफ नदिएमा बेहोरा खोली सजायको निमित्त सम्बन्धित मन्त्रालयमा सूचित गर्नु । सरकारको पनि चुनाव घोषित समयमा नै हुनुपर्छ भन्ने मनसाय भएको हुनाले निर्वाचनसम्बन्धी काम कुरामा कुनै सरकारी कर्मचारीले ढिला सुस्ती र लापरवाही गरेमा सरकारले त्यस्ता प्रति कडा कारवाई गर्नेछ ।

[३] निर्वाचन कमिशनलाई नयाँ निकाशा चाहिएमा लेखापढीद्वारा मात्र गर्दा ज्यादा समय लाग्ने हुनाले तुरुन्तानै काम गराउनलाई अर्थ, संसदीय प्रबन्ध, साधारण राज्यव्यवस्था आदि वा अरु कुनै विभागका सेक्रेटरी वा निजले खटाएको डेपुटी सेक्रेटरीसम्मको मिटिङ बोलाई छलफल गरी ठहरिएबमोजिम निकाशाको निमित्त तुरुन्त आवश्यक कारवाई गर्नु र कमिशनले मिटिङ बोलाएको बखतमा सम्बन्धित विभागको सेक्रेटरी अथवा डेपुटी सेक्रेटरीसम्मले मिटिङमा जानु ।

[४] निर्वाचनको काम सदर र मोफसलका कार्यक्रमबमोजिम गराउन पर्ने र पर्न आएको बाधा अडकाउ तुरुन्तानै हटाइदिनुपर्ने हुनाले निर्वाचन कमिशनको हरएक जिल्लासँग रोजै जस्तो आकाशवाणी वा टेलिफोनद्वारा सम्पर्क हुनुपर्ने हुनाले सम्बन्धित विभागले सकभर चाँडै हरएक जिल्लामा उपरोक्त साधनको सुप्रबन्ध गरिदिनु ।

[५] निर्वाचन कमिशनको पास भएको बजेटको रुपैयाँमध्ये कमिशनबाट लेखी आएमा अथर्विभागले तुरुन्तानै खुलाई दिनु ।

[६] निर्वाचनको काम पटके हुँदा उक्त कामको निमित्त कमिशनमा कमिशनरहरूको अर्डरले भए गरेको खर्चको फाँटवारी अरु सेक्रेटरीयट विभागसह एकाउन्टेन्ट अफिसमा जँचाई ऐन सवालबमोजिम फारक लिने गर्नु ।

[७] निर्वाचन कमिशनरहरू जिल्ला इलाकामा निर्वाचनको काममा जाँदा आवश्यक परेमा सुरक्षाको निमित्त पुलीसबाट चाहिँदो उचित प्रबन्ध बडाहाकिमले मिलाइदिनु ।

- [८] कमिश्नरहरू र स्टाफहरू निर्वाचनको काममा जिल्ला इलाका भ्रमण गर्दा सरकारी हात्ती, घोडा, मोटर र अरु साधन जे जति छन् निजहरूले मागेमा दिनु ।
- [९] कमिश्नरहरू निर्वाचनको काममा दौडाहामा जाँदा निजहरूलाई सरकारी दैनिक तथा भ्रमण भत्ता पाउने गरी एक नोकर लैजानु ।
- [१०] कमिश्नरहरू निर्वाचनको काममा जाँदा हवाई सर्भिस भएको ठाउँमा हवाई सर्भिसबाट जाने गर्नु र कमिशनका सेक्रेटरी र अरु स्टाफलाई निर्वाचनको काममा मोफसलमा खटाएका कमिश्नरको तजवीजले काम हेरी जरुरी सम्भेमा मात्र हवाई सर्भिसबाट पठाउने गर्नु ।

आज्ञाले—

मयनबहादुर खत्री, क्षेत्री,
सेक्रेटरी-कानून तथा संसदीय प्रबन्धमन्त्रालय.